



હકીકતમાં, 2025માં હવામાન અત્યંત ખરાબ હતું. આબોહવા પરિવર્તનને કારણે વાવાઝોડા, પૂર અને ગરમીના મોજાઓની ઘટનાઓ વધી. આ ઘટનાઓમાં હજારો લોકો માર્યા ગયા હતા. આ વર્ષે, ગરમીના મોજાઓએ યુરોપિયન દેશોને ઘેરી લીધા હતા, જ્યારે પાકિસ્તાન અને શ્રીલંકા જેવા દેશોએ પૂર અને ચક્રવાતનો સામનો કર્યો હતો.



દેશમાં વાદળ ફાટવાની અનેક ઘટનાઓ

ઉત્તરાખંડમાં 15 થી 20 ઓગસ્ટની વચ્ચે વાદળોએ વિનાશની કથા લખી હતી. પિથૌરાગઢ જિલ્લાના ધારચુલા અને મુનસ્વારીના ઉપલા વિસ્તારો, ચમોલી જિલ્લાના જોશીમઠ અને આસપાસના ગામો અને ઉત્તરકાશી જિલ્લાના બડકોટ અને મોલી બ્લોકના કેટલાક ગામડાઓ વાદળ ફાટવાની ઘટનાઓથી ખરાબ રીતે પ્રભાવિત થયા હતા. આ સમયગાળા દરમિયાન 70 થી વધુ લોકો મૃત્યુ પામ્યા હતા, જ્યારે ઘણા લોકો ગુમ થયા હતા. 15થી વધુ પુલો અને 100 કિલોમીટરથી વધુ રસ્તાઓ નષ્ટ થઈ ગયા હતા. 150થી વધુ મકાનો સંપૂર્ણપણે નાશ પામ્યા હતા. હિમાચલમાં પણ વાદળ ફાટવાની અને ભારે વરસાદની ઘટનાઓથી તબાહી મચી.

ફિલિપાઈન્સમાં કલમેગીને લીધે વિનાશક પૂર



ફિલિપાઈન્સના સેબુ સિટીના બાકાયનમાં ટાયફૂન કલમેગીને લીધે પૂર આવતા તણાવેલી ગાડીઓનો ઢગલો થઈ ગયો હતો. આ વાવાઝોડાને કારણે દેશભરમાં 250થી વધુ લોકોનાં મોત થયાં હતાં.



પંજાબમાં પૂર

તીવ્ર સોમાસાને લીધે ખાસ કરીને પંજાબ અને હરિયાણાના નજીકના પ્રદેશોમાં વિનાશકારી પૂર આવ્યું. સતલુજ અને બિયાસ નદીઓએ તટબંધોને તોડી નાખ્યા હતા, જેના કારણે સેંકડો ગામો પાણીમાં ડૂબી ગયા હતા. પૂરને કારણે ખેતીને ભારે નુકસાન થયું હતું અને નોંધપાત્ર માનવ અને પશુધનની જાનહાનિ થઈ હતી.

પાકિસ્તાનમાં પૂર



જૂન 2025માં વરસાદને કારણે ખૈબર પખ્તુનખ્વા, પંજાબ, સિંઘ, બલુચિસ્તાન અને કબજાવાળા કાશ્મીરને અસર કરતા શ્રેણીબદ્ધ પૂર આવ્યા હતા. આ સમયગાળા દરમિયાન 1000 થી વધુ લોકો માર્યા ગયા હતા અને દસ લાખ લોકો પ્રભાવિત થયા હતા.

નાઈજીરિયામાં પૂર



નાઈજીરિયાના મોકવામાં પૂરને કારણે ડેમ અને એક જૂનો રેલવે બંધ તૂટી પડ્યો હતો, જેનાથી નાઈજર રાજ્યનું મોકવા નગર ડૂબી ગયું હતું. તેમાં 500 લોકો માર્યા ગયા હતા અને 600 લોકો ગુમ થયા હતા.

ચીનમાં વિનાશક પૂર



ટૅકોર્ડ વરસાદથી ચીનના ગુઇઝોઉ પ્રાંતમાં પૂર આવ્યું હતું, જેમાં 300,000 લોકોની વસ્તી ધરાવતું શહેર અડધું ડૂબી ગયું હતું અને મહત્વપૂર્ણ માળખાગત સુવિધાઓને નુકસાન થયું હતું.

સુદાનમાં આખું ગામ દટાયું



સુદાનમાં ભારે વરસાદને પગલે ભૂસ્ખલનથી આખું ગામ દબાઈ ગયું હતું. આખા તારસીન ગામનાં 1,500 ઘરોને જમીનદોસ્ત કરી દીધા હતા અને ઓછામાં ઓછા 500 રહેવાસીઓ માર્યા ગયા હતા. ભૂસ્ખલન બે વાર થયું, જેમાં બીજી લહેરમાં સંખ્યાબંધ ગ્રામજનો માર્યા ગયા હતા.

ટાયફૂન રાગાસાએ ફિલિપાઈન્સથી તાઈવાન સુધી તરખાટ મચાવ્યો

બચાવ ટીમો 26 સપ્ટેમ્બરના રોજ તાઈવાનના હુઆલિએનમાં સુપર ટાયફૂન રાગાસા દ્વારા આવેલા પૂર પછી કાદવથી ઢેકાયેલા વિસ્તારમાં કામ કરે છે. ફિલિપાઈન્સથી તાઈવાન સુધીના લાખો લોકો સુપર ટાયફૂન રાગાસાથી પ્રભાવિત થયા હતા. તાઈવાનમાં, વાવાઝોડાને કારણે એક અવરોધ તબાવ ફાટી ગયું હતું, જેના કારણે કેટલાક વિસ્તારો 16 ફૂટ કાદવમાં દબાઈ ગયા હતા અને ઓછામાં ઓછા 18 લોકો માર્યા ગયા હતા.



થાઈલેન્ડ-મલેશિયા, વિએટનામમાં પૂર

થાઈલેન્ડના સોંગખલાના હટ યાઈ જિલ્લામાં ચક્રવાતને કારણે આવેલા પૂરમાં ઇન્ડોનેશિયામાં 800થી વધુ અને થાઈલેન્ડ અને મલેશિયામાં 200થી વધુ લોકો માર્યા ગયા હતા. વિયેતનામ, થાઈલેન્ડ, મલેશિયા, ઇન્ડોનેશિયા, શ્રીલંકા અને ફિલિપાઈન્સ સતત ચોમાસાના પૂરથી પ્રભાવિત થયા હતા.

